

VÁGS KOMMUNA
VÁGSVEGUR 30
900 VÁGUR

Argir hin 9. juli 2019
Málsnr.: 19/00320-9
Tykkara málsnr.:
Málsviðgeri: Sjúrdur J. Ferjá

Loyvi til aftursøkking

1 Loyvi og heimild

Sambært §2 í kunngerð nr. 38 frá 8. mars 2001 um aftursøkking av tilfari, sum er tikið upp av havbotninum við seinni broytingum, veitir Umhvervisstovan við hesum loyvi til aftursøkking av tilfari, sum ætlanin er at taka upp í sambandi við reinsan við Vágs Havn.

2 Umsókn

Hin 2. apríl 2019 fekk Umhvervisstovan umsókn frá Vágs kommunu, um loyvi at aftursøkkja tilfar, sum verður tikið upp í sambandi við røkt av Vágs Havn.

Ætlanin er at dýpa niður á 8 m. Roknað verður við, at uml. 1.000 m³ av sandi og leysum tilfari verða tiknir upp.

Søkt er um loyvi at søkkja tilfarið út fyri Vágsfjørð.

3 Ummæli

Sambært §5 í áðurnevndu kunngerð um aftursøkking, skulu umsóknir um loyvi til aftursøkking sendast til Fiskimálaráðið, Landsverk og avvarðandi kommunu til ummælis.

Umsóknin varð send til ummælis hjá Fiskimálaráðnum, Landsverki og Vágs kommunu hin 13. mai 2019.

Fiskimálaráðið bað Vørn og Havstovuna um viðmerkingar.

Vørn hevði ongar viðmerkingar til ætlanina.

Havstovan vísti á, at tað er umráðandi at tilfarið verður søkt á streymasjógvi. Sambært umsóknini, so skal tilfarið søkkjast úti á streymasjógvi og somikið uttarlaga, at væntandi verður tilfarið spjatt yvir stór øki, uttan fyri fjørðin. Út frá hesum hevði Havstovan ongar viðmerkingar til ætlanina.

Vágs kommuna og Landsverk høvdu onga viðmerking til umsóknina.

4 Kanningar av botntilfarinum

Eftir umbøn frá Umhvervisstovuni eru sýni tikin av botntilfarinum. Evnafrøðiligar kanningar eru gjørdar fyri tungmetalinu Hg, Cd, Pb, Cu, Zn, umframt PAH og PCB.



Í metingunum eru vegleiðingar hjá norskum¹ og donskum² umhvervismyndugleikum nýttar.

Trý sýni eru tikin. Tvey av sýnunum vísa, at innihaldið av kannaðu evnunum ikki eru hægri enn, at tilfarið, sambært áðurnevndu vegleiðingum, kann aftursøkkjast.

Úrslit av triðja sýninum vísir, at umráði við bedingina er sera illa dálkað. Talan er um avmarkað øki, sum er so illa dálkað, tí sýni eitt sindur longur úti er nógv minni merkt av dálking. Dálkingin kemst væntandi av virkseminum á bedingini.

Umhvervisstovan fer tí, út frá hesum upplýsingum, at hyggja nærri eftir virkseminum á bedingini.

Verður sammet við nøgdina av einstøku evnunum, sum vóru aftursøkt í 2006, tá Vágs Havn seinast dýpti á hesum økjum, er nøgdnin hesaferð í flestum førum minni.

Av tí at talan er um smáar nøgdir og at tað serliga dálkaða øki er avmarkað, metir Umhvervisstovan, at tilfarið kann aftursøkkjast uttan vanda fyri týðandi dálking.

5 Avgerð

Umhvervisstovan hevur tikið avgerð um, at loyva søkking út fyri Vágsfirði av uml. 1.000 m³ av sandi á knattstøðuni 61° 20,2' N og 6° 43,1' V, sum víst á hjálagda korti.

6 Treytir

Loyvið til aftursøkking er treytað av hesum ásetingum:


- 6.1 Aftursøkkingin kann ikki fara fram, fyrr enn kærufreistin upp á 4 vikur sambært parti 9 um kæruegleiðing, er úti.
- 6.2 Aftursøkkingin skal fara fram á streymasjógvni uttan fyri Vágsfjørð, á 61° 20,2' N og 6° 43,1' V, sum víst á hjálagda korti.
- 6.3 Um møguligt skal tilfarið fáast til nytta, t.d. til uppfylling ella annað, so at minst møguligt verður aftursøkt.
- 6.4 Loyvið umfatar bara tilfar, sum er tikið upp av botni á økinum, sum er tilskilað í umsóknini.
- 6.5 Umhvervisstovan skal hava fráboðan um nær arbeiðið byrjar og tá arbeiðið er liðugt.
- 6.6 Nøgdnin, sum verður aftursøkt skal skrásetast saman við tíð og knattstøðu. Tá arbeiðið er liðugt, skal frágreiðing sendast Umhvervisstovuni um hvussu nógv er aftursøkt, nær arbeiðið varð gjørt o.s.fr.
- 6.7 Er arbeiðið ikki gjørt eitt ár aftan á at loyvið er givið, fellur loyvið burtur.

¹ Veileder for håndtering av forurensede sedimenter, Statens Forurensningstilsyn, 2004

² Vejledning fra Miljøstyrelsen nr. 8, 2005: Vejledning om dumping af optaget havbundsmateriale - klapping



10 Aftursøkkingarstað



7 Eftirlit

Umhvervisstovan hefur eftirlit við, at treytirnar í hesum loyvi verða hildnar. Vágs kommuna skal lata allar upplýsingar, sum eru neyðugar, og skapa umstøður fyri, at Umhvervisstovan kann útinna eftirlitið.

8 Gjald

Vágs kommuna skal, sambært kunngerð nr. 102 frá 22. oktober 2012 um gjørd hjá Umhvervisstovuni fyri umsiting og eftirlit sambært lóggávuni í umhvørvisøkinum, rinda fyri ta viðgerð, Umhvervisstovan hefur havt í sambandi við hetta loyvi. Somuleiðis skal gjaldast fyri møgulig eftirlit.

Gjaldið verður roknað við grundarlagi í tíðarnýtsluni og øðrum kostnaði í sambandi við viðgerðina.

9 Kæruvegleiðing

Henda avgerð kann, sambært §10 í kunngerð nr. 38 frá 8. mars 2001, um aftursøkking av tilfari, sum er tikið upp av havbotninum við seinni broytingum, kærast til landsstýrismannin við umhvørvismálum. Kæran skal sendast Umhvervisstovuni, sum sendir hana til landsstýrismannin saman við neyðugum skjølum.


Kærufreistin er fýra vikur frá tí degi, loyvið er almannakunngjørt. Um kærufreistin er úti ein leygardag ella ein halgidag, verður kærufreistin longd til tann fyrstkomandi gerandisdagin.

Loyvið fær ikki gildi fyrr enn kærufreistin er úti.



Suni Petersen, deildarleiðari

9/7-2019



Sjurður J. Ferjá, málsviðgeri